



سوال

ذکر کا یہ طریقہ خلاف سنت ہے

جواب

السلام علیکم ورحمۃ اللہ وبرکاتہ

سوال کا خلاصہ یہ ہے کہ مسیٰ عیسیٰ جبریل یہ خواہش رکھتا ہے کہ اللہ تعالیٰ نے اپنے نبی حضرت محمد ﷺ پر جو کچھ نازل فرمایا ہے اس کا زیادہ سے زیادہ علم حاصل کرے اور وہ گزارش کرنا ہے کہ اسے بتایا جائے کہ وہ وظیفہ جو تیجانی سلسلہ کے لوگ کرتے ہیں درست ہے یا نہیں؟ اور کیا سلسلہ تیجانیہ خود بھی صحیح ہے یا نہیں؟ کیونکہ اس نے اسلامی مدارس کے بہت سے افراد کو اس کی مخالفت کرتے سنا ہے۔ تیجانی لوگ یہ وظیفہ مغرب کی نماز کے بعد کرتے ہیں۔ وہ اس طرح کہ مسجد میں ایک سفید کپڑا پھیل لیتے ہیں اور اس کے ارد گرد بیٹھ جاتے ہیں۔ پھر سو دفعہ لا الہ الا اللہ اور دوسرے دو کلمات پڑھتے ہیں۔ گزارش ہے کہ حق واضح کر کے سائل کی مدد فرمائی جائے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!

شریعت اسلامیہ نے اللہ تعالیٰ کے ذکر کی بہت ترغیب دلائی ہے اور بتایا ہے کہ یہ دلوں کی زندگی اطمینان قلب اور شرح صدر کا باعث ہے۔ اللہ تعالیٰ کا ارشاد ہے:

يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا ۚ ۴۱ وَبُحْبُوحَةً ۚ وَاصْبِرُوا ۚ ۴۲ ... الأحزاب

”اے اہل ایمان! اللہ کو بہت زیادہ یاد کیا کرو اور صبح و شام اس کی پاکیزگی بیان کیا کرو۔“

اور فرمایا:

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ ۚ ۲۸ ... الرعد

”اللہ انہیں ہدایت دیتا ہے (جو ایمان لائے اور ان کے دلوں کو اللہ کی یاد سے اطمینان حاصل ہوتا ہے۔ یاد رکھو! اللہ کے ذکر ہی سے دلوں کو اطمینان ملتا ہے۔“

اور نبی اکرم ﷺ نے ارشاد فرمایا:

(مثل الذی یذکر ذمہ والذی لا یذکر مثل النبی والنسب)



”اللہ کی یاد کرنے والے اور اللہ کو یاد نہ کرنے کی مثال ایسے ہے جیسے زندہ اور مردہ۔“

! صحیح بخاری حدیث نمبر: ۶۳۰۴۔ صحیح مسلم حدیث نمبر: ۴۴۹۔

اسی طرح قرآن مجید اور احادیث مبارکہ میں ذکر اللہ کا حکم اور اس کی ترغیب بالاجمال بھی وارد ہے اور تفصیل سے بھی۔ چنانچہ قرآن مجید نے وضاحت کی ہے کہ دل سے اللہ کا ذکر اس طرح ہوتا ہے کہ اس کی عظمت نیت شان اور وقار کا احساس کیا جائے اس سے خوف اور اس کی طرح دل کی توبہ اور رغبت ہو اور اللہ تعالیٰ کا ذکر اس سے ڈرتے ہوئے پوشیدہ طور پر آواز بلند کئے بغیر دن کے ابتدائی اور آخری حصے میں ہونا چاہئے اور اللہ تعالیٰ نے بتایا ہے کہ نماز اس کا سب سے عظیم ذکر ہے۔ چنانچہ ارشاد ہے:

عَظَمُوا عَلَى الصَّلَاةِ وَالصَّلَاةَ اَوْسَطُ وَتُؤْمَلُونَ بِهَا فَاِنَّ خَيْرَ مِمَّا يَدْرُسُونَ ۲۳۸ فَاِنَّ خَيْرَ مِمَّا يَدْرُسُونَ ۲۳۹... البقرة

”نمازوں کی حفاظت کرو اور درمیانی نماز کی (زیادہ خیال سے حفاظت کرو) اور اللہ تعالیٰ کے حضور عاجزی و ادب سے کھڑے ہوا کرو۔ پھر اگر تمہیں (دشمن کے حملے کا) خطرہ ہو تو پیدل چلتے ہوئے یا سواری پر (نماز پڑھ لو) پھر جب تمہیں امن حاصل ہو جائے (اور خطرہ دور ہو جائے) تو اللہ کو یاد کرو جس طرح اس نے تمہیں سکھایا ہے جو کچھ تمہیں معلوم نہیں تھا۔“

مزید ارشاد گرامی ہے:

فَاِذَا قُمْتُمْ الصَّلَاةَ فَذُكِّرُوا لِلتَّقْوَىٰ وَتُحَذَّرُ مِنَ الْعَثَلِ ۱۰۳... النساء

”پھر جب تم (نماز خوف کے طریقے پر) نماز ادا کر چکو تو کھڑے بیٹھے یا پہلو لیٹے ہوئے (بہر حال میں) اللہ کو یاد کرو۔ پھر جب تمہیں اطمینان حاصل ہو جائے تو (حسب معمول) نماز قائم کرو۔“

نماز میں تلاوت بھی ہے تکبیر و تحلیل بھی، تسبیح تحمید بھی ہے اور دعا بھی۔ اللہ تعالیٰ نے فرمایا:

وَادْكُرْ رَبَّكَ فِي نَفْسِكَ تَضَرُّعًا وَخِيفَةً وَدُونَ الْجَبْدِ مِنَ الْاقْوَالِ بِآلِهَةٍ ذَوَاتِ اَنْصَالٍ وَلَا تَكُن مِّنَ الْغَافِلِينَ ۲۰۵... الاعراف

”اپنے رب کو صبح و شام عاجزی اور خوف کے ساتھ بلند آواز کے بغیر آہستہ آہستہ اپنے دل میں یاد کرو غافلوں میں سے نہ ہو جانا۔“

رسول اللہ ﷺ کے ارشادات اور عمل سے اذکار کی قسمیں اوقات اور کیفیات معلوم ہوتی ہیں۔ چنانچہ احادیث میں صبح اور شام کے اذکار، مشکل اور مصیبت کے موقع کے لئے اذکار، سونے اور جلنے کے وقت، سفر اور واپسی کے وقت کے اذکار اور اسی طرح دیگر بہت سے اذکار اور دعائیں ہیں۔ ان دعاؤں کے الفاظ اور کیفیات کا بھی تعین کر دیا گیا ہے۔ مثلاً جس حدیث میں ان سات افراد کا ذکر ہے جنہیں اللہ تعالیٰ اپنے سائے میں جگہ دے گا جس دن اس کے سائے کے سوا کوئی سایہ نہیں ہوگا، اس حدیث میں ان سات افراد میں سے ایک شخص وہ بھی ہے جس نے تنہائی میں اللہ کو یاد کیا تو اس کی آنکھوں سے آنسو بہنے لگے۔ لہذا جو شخص قرآن و سنت میں مذکور ذکر کی قسموں اور اوقات و کیفیات کے مطابق اللہ کا ذکر کرتا ہے اس نے اللہ تعالیٰ کے حکم اور رسول اللہ ﷺ کی رہنمائی کی اتباع کی اور وہ اجر و ثواب کا بھی مستحق ہو گیا۔ اس کے برعکس جو شخص مسنون اذکار کے الفاظ میں کمی بیشی یا تغیر و تبدل کرتا ہے یا اس کی کیفیت اور طریقے میں رد و بدل کرتا ہے یا ایسی کیفیات کی پابندی کرتا ہے جو رسول اللہ ﷺ نے بیان فرمائیں اور مطلق کو مقید یا مقید کو مطلق کر دیتا ہے اور ذکر میں ایسا طریقہ لازم کر لیتا ہے جو رسول اللہ ﷺ کی حیات طیبہ یا صحابہ کرام e اور تابعین و تبع تابعین کے مسارک زمانوں میں رائج نہیں تھا، وہ غلط کام کرتا ہے اور بدعت پر عمل پیرا ہے، لہذا وہ اجر و ثواب سے محروم رہے گا اور ان لوگوں میں شامل ہو جائے گا جن کے متعلق اللہ تعالیٰ نے فرمایا ہے کہ ان کی سعی و کوشش رائیگاں ہو گئی اور وہ سمجھ رہے ہیں کہ وہ لہجھا کام کر رہے ہیں۔ انہی غیر شرعی پابندیوں میں سے تیجانیہ وغیرہ اصحاب طریقت کا یہ رواج ہے کہ وہ نماز مغرب کے بعد سفید کپڑا بچھا کر اس کے گرد بیٹھ جاتے ہیں اور اللہ الا



اللہ وغیرہ کا ذکر کرتے ہیں۔ ذکر کرنا ایک شرعی عمل ہے اور لا الہ الا اللہ تمام انبیاء کا افضل ترین ذکر ہے۔ لہذا یہ ذکر انتہائی فضیلت کا حامل ہے لیکن سفید کپڑا پھانسنے اور اس کے ارد گرد جمع ہونے اور مغرب کے بعد وقت خاص کرنے کی پابندی اور اجتماعی طور پر یہ ذکر کرنا یہی کام بدعت ہیں جو لوگوں نے خود ایجاد کئے ہیں۔ اللہ تعالیٰ نے اور اس کے رسول اللہ نے یہ پابندیاں نہیں لگائیں۔ لہذا عمل وہ ہوتا ہے جس میں سنت کی پیروی ہو اور بدترین عمل وہ ہے جو ایجاد بندہ ہو۔ کیونکہ نبی کریم ﷺ نے فرمایا ہے:

(عَلَيْكُمْ بِسُنَّتِي وَسُنَّةِ الْإِسْلَامِ، الرَّاسِخِينَ مِنْ بَدْعِي وَبِأَكْثَرِ مَخْرَجَاتِ الْأَنْبِيَاءِ كُلِّ مَخْرَجٍ بِدْعٌ)

”میرے طریقے اور میرے بعد آنے والے خلفائے راشدین کے طریقے کا التزام کرو اور (دین میں) نئے کاموں سے بچو۔ کیونکہ (دین میں) ایجاد کیا ہوا) ہر نیا کام بدعت ہے۔“

نیز فرمایا:

(مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ)

”جس نے ہمارے اس کام (دین) میں ایسی چیز ایجاد کی جو اس میں سے نہیں تو وہ ناقابل قبول ہے۔“

اس قسم کی بدعت کی ایک اور مثال یہ ہے کہ بعض لوگ نماز فجر سے پہلے یا بعد یا عشاء کے بعد ایسے وظیفے پڑھنے کے لئے جمع ہوتے ہیں جو انہوں نے خود ہی گھڑے ہیں۔ یا ایسی مکروہ کیفیات اور سرتال کے ساتھ ذکر کرتے ہیں کہ وہ ذکر سے زیادہ ایک کھیل یا ڈرامہ محسوس کرتا ہے۔ اسی طرح لفظ ”ہو“ یا ”آہ“ کے ساتھ ذکر کرنا بھی غلط ہے کیونکہ یہ اللہ تعالیٰ کے اسمائے حسنیٰ میں سے نہیں۔ پہلا لفظ تو ضمیر غائب کا صیغہ ہے اور دوسرا تکلیف کے موقع پر منہ سے نکلنے والا لفظ ہے۔ انہیں بطور ذکر پڑھنا ایک بری بدعت ہے۔

صداما عندی واللہ اعلم بالصواب

فتاویٰ دارالسلام

ج 1

محدث فتویٰ